

ठाणे येथील टिकुजीनीवाडी ते
बोरीवली दरम्यान भुयारी मार्गाचे
बांधकाम करणे.

महाराष्ट्र शासन
सार्वजनिक बांधकाम विभाग,
शासन निर्णय क्रमांक-खाक्षेस-२०१६/ प्र.क्र.४६७/रस्ते-८
मंत्रालय, मुंबई-४०००३२.
दिनांक:- १९ ऑगस्ट २०१६

पार्श्वभूमी:-

ठाणे - कल्याण - भिवंडी शहराकरिता सध्या बोरीवली ते मुंबईकडे येण्यासाठी ठाणे घोडबंदर या २४ कि.मी. मार्गावर वाहतूक कोंडीमुळे प्रवास करण्यासाठी सुमारे एक ते दीड तास वेळ लागतो. ठाणे ते पश्चिम उपनगरांकरिता भुयारी मार्गाचे बांधकाम केल्यास ठाणे येथील नागरिकांना सुमारे १० ते १५ मिनिटांमध्ये बोरीवली येथे पोहोचणे शक्य होईल. ही वाहतूक कोंडी टाळण्यासाठी टिकुजीनीवाडी ते बोरीवली दरम्यान भुयारी मार्गाचे बांधकाम करण्याची बाब शासनाच्या विचाराधीन होती.

शासन निर्णय:-

मंत्रिमंडळ पायाभूत समितीच्या दि. ३०/११/२०१५ च्या बैठकीमध्ये दिलेल्या मान्यतेनुसार ठाणे येथील टिकुजीनीवाडी ते बोरीवली दरम्यान भुयारी मार्गाचे बांधकाम करणे या प्रकल्पासाठी महाराष्ट्र राज्य रस्ते विकास महामंडळास "कार्यान्वयीन यंत्रणा" म्हणून घोषित करण्यात येत आहे.

सदर प्रकल्पासाठी सुसाध्यता अभ्यास व सविस्तर प्रकल्प अहवाल तयार करण्यासंदर्भात पुढील कार्यवाही महाराष्ट्र राज्य रस्ते विकास महामंडळाने करावी. भुयारी मार्गासाठी (Tunnel) रस्ते खाजगीकरणाच्या धोरणात आवश्यक तरतूद करून विशेष पथकर दर निश्चित करून सुसाध्यता अहवालात समावेश करावा, यासह प्रकल्पाच्या सविस्तर प्रकल्प अहवालास पायाभूत समितीची पुढील मान्यता घेण्यात यावी.

हा शासन निर्णय नियोजन विभाग व वित्त विभागाच्या सहमतीने त्या विभागाच्या अनुक्रमे अनौपचारिक संदर्भ क्रमांक २४२/१४६१, दिनांक ११/०७/२०१६ व क्रमांक १९२/व्यय-११, दिनांक ०२/०८/२०१६ नुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक क्रमांक २०१६०८२०१२३११०८२१८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(के.पी. माळी)

उप सचिव, महाराष्ट्र शासन

प्रत,

- १) मा.मुख्यमंत्री यांचे प्रधान सचिव,
- २) मा.मंत्री, सार्वजनिक बांधकाम (सार्वजनिक उपक्रम) यांचे खाजगी सचिव,
- ३) मा.राज्यमंत्री, सार्वजनिक बांधकाम (सार्वजनिक उपक्रम) यांचे खाजगी सचिव,
- ४) उपाध्यक्ष व व्यवस्थापकीय संचालक, म.रा.र.वि. महामंडळ, मुंबई.
- ५) निवड नस्ती.